

புனிதருக்கு நவநாள் செபம்

வானலகச் சேனைத்தளங்களின் அதிபதியே! சதா ஜீவ அரூபிகளில் மகிமைப் பிரதாபம் நிறைந்த சம்மசானவரே! உன்னத கடவுளின் மந்திராலோசனை நிர்ணயப் பெட்டகமே! தேவ சிம்மாசனத்துக்கருகேஸ் நிற்கப் பேறுபெற்ற பிரபுவே! தேவகட்டளைப்படி பரலோக வாசலைத் திறக்கவும் பூட்டவும் அதிகாரம் உள்ள வானவனே! தேவநீதி சிம்மாசனத்தண்டையில் எங்கள் ஆத்துமாக்களைச் சேர்ப்பிக்கும் தூதாதி தூதனே! மரண அவஸ்தைப்படுகிறவர்களுக்கு உதவி செய்ய தீவிரித்து ஓடிவரும் உபகாரியே! மரித்தவர்களின் ஆத்துமங்களை அழைத்துக்கொண்டு போய் திவ்விய கர்த்தரின் சந்நிதியில் சேர்க்கும் காவலனே! பலவீனனும் நிர்ப்பாக்கியனுமாகிய அடியோர்களைக் கிருபாகடாட்சமாய்ப் பார்த்து எங்கள் சீவிய காலம் முற்றிலும் விசேஷமாய் எங்கள் மரண தருவாயிலும் எங்களுக்கு உமது தயை நேச உதவி புரிந்தருள வேண்டுமென்று உம்மை மன்றாடுகிறோம். - ஆமென்.

அதிதூதருக்கு புகழ்மாலை

சுவாமி கிருபையாயிரும்

கிறிஸ்துவே கிருபையாயிரும்

சுவாமி கிருபையாயிரும்

கிறிஸ்துவே எங்கள் பிரார்த்தனையைக் கேட்டருளும்.

1. சம்மனசுக்களுடைய இராக்கினியாம் புனித மரியே எங்களுக்காக வேண்டிக்கொள்ளும்.

2. புனித மிக்கேலே

3. இறைவனின் ஞானத்தாலே நிறைந்திருக்கிறவரான

தூய மிக்கேலே...

4. தாழ்ச்சியின் கண்ணாடியான தூய மிக்கேலே...
5. கீழ்ப்படிதலை ஏவுகிறவரான தூய மிக்கேலே...
6. தேவகுமாரனை உத்தம மேரையாய் ஆராதிக்கிறவரான
தூய மிக்கேலே...
7. மகிமையாலும், பிரதாபத்தாலும் சூழப்பட்டவரான
தூய மிக்கேலே...
8. ஆண்டவருடைய வலிமை மிகும் படைக்கு பலம் மிகும்
படைத்தளபதியான தூய மிக்கேலே...
9. தூய தமத்திரித்துவ விருதை ஏந்திய தூய மிக்கேலே...
10. பரத்தின் காவலரான தூய மிக்கேலே...
11. சமாதானத்தின் தூதரான தூய மிக்கேலே...
12. இஸ்ராயேலின் மக்களுக்கு வழிகாட்டியும் தேற்றரவுமாகிய
தூய மிக்கேலே...
13. யுத்த சபையின் கொத்தளமான தூய மிக்கேலே...
14. ஓட்டலோக சபையின் மகிமையும் மகிழ்வுமான
தூய மிக்கேலே...
15. தூதர்களின் ஒளிமிகுந்த தலைவராம் தூய மிக்கேலே...
16. விசுவாசிகளின் கோட்டையாம் தூய மிக்கேலே...
17. சிலுவைக் கொடியின் கீழ் போர் செய்வோரின் உறுதியான
தூய மிக்கேலே...
18. பரஸ்பர நட்பின் பந்தனமான தூய மிக்கேலே...
19. மரண அவஸ்தைப்படும் ஆன்மாக்களின் நம்பிக்கையாம்
தூய மிக்கேலே...
20. பதிதர்களின் எதிராம் தூய மிக்கேலே...
21. நியாயத்தீர்ப்பை அறிவிப்பவரான தூய மிக்கேலே...
22. சகல ஆபத்துக்களிலும் உதவி செய்கிறவரான
தூய மிக்கேலே...
23. ஆதிமுதல் தாழ்ச்சியால் இறைவனின் ஆதீனத்தைக்
காப்பாற்கும் தூய மிக்கேலே...
24. தூய ஆவியின் சாட்சியால் பெரியவரென்றும்,
வல்லமையுள்ளவரென்றும் உறுதிப்படுத்தப்பட்ட
தூய மிக்கேலே...

25. உமது மன்றாட்டால் எம்மை பரத்தில் சேர்க்கும்
தூய மிக்கேலே...
26. ஆன்ம ஈடேற்றத்தை விசாரிக்க இறைவனால்
நியமிக்கப்பட்ட தூய மிக்கேலே...
27. வேதாகமத்தில் புகழும் பெரும் தலைவர்களில் ஒருவரான
தூய மிக்கேலே...
28. இறைவனின் மக்களுக்கு ஆதரவான தூய மிக்கேலே...
29. எங்கள் பாதுகாவலரான தூய மிக்கேலே...
30. எங்கள் ஆதரவாளரான தூய மிக்கேலே...

உலகத்தின் பாவங்களைப் போக்குகிற சர்வேசுரனுடைய
செம்மறிப் புருவையாகிய இயேசுவே,

- எங்கள் பாவங்களைப் போக்கியருளும் சுவாமி.

உலகத்தின் பாவங்களைப் போக்குகிற சர்வேசுரனுடைய
செம்மறிப் புருவையாகிய இயேசுவே,

- எங்கள் பிரார்த்தனையைக் கேட்டருளும் சுவாமி.

உலகத்தின் பாவங்களைப் போக்குகிற சர்வேசுரனுடைய
செம்மறிப் புருவையாகிய இயேசுவே,

- எங்களை தயை செய்து இரட்சியும் சுவாமி.

செயிப்போமாக :

வானதூதர்களுக்கும் மனிதர்களுக்கும் உரிய
பணிகளை ஆச்சரியமான முறையில் நடத்தி வருகின்ற நித்திய
பிதாவே! பரத்தில் உமக்கு இடைவிடாமல் பணிவிடை
செய்கின்றவர்களால் இப்பூவுலகில் எம் ஜீவியத்தைக்
காப்பாற்றும்படி தயை செய்தருளும் சுவாமி. இந்த மன்றாட்டை
எங்கள் ஆண்டவராகிய இயேசுக்கிறிஸ்து நாதருடைய
திருமுகத்தைப் பார்த்த எங்களுக்குத் தந்தருள் வேண்டுமென்று
தேவரீரை மன்றாடுகிறோம். - ஆமென்.

பலன்மிகு செபம்

வானுலக சேனைத் தளங்களின் அதிபதியே! சதா ஜீவ அரூபங்களில் மகிமைப் பிரதாபம் நிறைந்த அதிதூதரே! உன்னத கடவுளின் மந்திராலோசனை நிர்ணயப் பெட்டகமே! தேவ சிம்மாசனத்தண்டையில் நின்றிடும் பேற்றினைப் பெற்ற பிரபுவே, தேவகட்டளைபடியே பரலோக வாசலைத் திறக்கவும் பூட்டவும் அதிகாரமுடைய வானவனே, தேவநீதி சிம்மாசனத்தில் எங்கள் ஆன்மாக்களைச் சேர்ப்பிக்கும் தூதரே! மரண அவஸ்தையிலிருப்போருக்கு உதவி செய்ய விரைந்து வரும் உபகாரியே! மரித்தவர்களின் ஆத்துமங்களை அழைத்துக் கொண்டு போய், திவ்விய கர்த்தரின் சந்நிதியில் சேர்க்கும் காவலனே! பலவீனனும் நிர்ப்பாக்கியனுமாகிய அடியேனைக் கருணையுடன் பார்த்து, என் ஜீவியகாலம் முழுவதும் விசேஷமாய் என் மரணவேளையில் எனக்கு உதவிட வேண்டுமென்று உம்மைத் தாழ்மையுடன் மன்றாடுகிறேன்.

தராசு ஏந்திய மிக்கேல் அதிதூதருக்கு செபம்

நீதித்தராசை ஏந்தி நிற்கும் எழில்மிகு அதிதூதரான மிக்கேலே! உலகம், உடல், அலகையுடன் போர் செய்யும் வலுவை எமக்களித்தருளும். பிசாசின் எல்லாவித மாயைகளில் நின்று எம்மைக் காத்தருளும். இறைவனுக்கு நிகரானவன் யார்? என ஆர்ப்பரித்து பிசாசுக் கூட்டங்களை எரிநரகில் வீழ்த்தியரே, தீர்வை நாளில் எம் புண்ணியங்களினால் மேலெழும்பச் செய்தருளும். பாவத்தால் அத்தராசில் தட்டு கீழ்நோக்கிப் போகாது இருந்திட வேண்டிடும். எங்களுக்கு வேண்டிய (வேண்டுதலை உறுதியாக கேட்கவும்) இறைவனிடமிருந்து பெற்றுத்தாரும். இறுதியாய் இறைவனை முகமுகமாய் உம்முடன் பரத்தில் தரிசித்து பேரின்பமடைய செய்யும். - ஆமென் (1 பர. அருள். திரி.)

தூய மிக்கேல் அதிதூதரே!

எங்களுக்காக வேண்டிக்கொள்ளும்.

பாப்பிறை 13-ம் சிங்கராயர் எழுதிய செபம்

அதிதூதரான புனித மிக்கேலே! எங்கள் போராட்டத்தில் எங்களைக் காத்தருளும். பிசாசின் வஞ்சன தந்திரங்களில் எங்களுக்குத் துணையாயிரும். தாழ்மையான எங்கள் மன்றாட்டைக் கேட்டு, சர்வேசுரன் பிசாசைக் கண்டிப்பாராக. மோட்ச சேனையின் தலைவரே! ஆத்துமங்களைக் கெடுக்க இவ்வுலகில் சேனையின் பிசாசையும் மற்ற கெட்ட அரூபிகளையும் தேவ பலத்தால் நரகத்தில் தள்ளுவீராக. - ஆமென்.

புண்ணியத்தில் நிலை கொள்வச் செபம்

தூய மிக்கேல் சொருபத்தில் அவர் தராசு ஏந்திருப்பதைப் பார்க்கின்றோம்.

பாவ-புண்ணியங்களை நிறுப்பது தான் அது ஒரு தட்டில் நாம் செய்த தீவினைகள்

மறுதட்டில் நாம் செய்த நற்கிரியைகள் எது அதிகம்? இறைவன் முன் தராசின் எந்த தட்டு நமக்கு சாதகமாயுள்ளது.)

அதிதூதரின் தூய மிக்கேலே! தீய உலகில் வாழும் எங்களை ஆசாபாசப் புயல் கௌவிக் கொள்ளாதவாறு காத்தருளும். பாவத்திற்கு அஞ்சி வாழும் மன வலிமையை எங்களுக்கு தாரும். எங்கள் பாவத்தால் உமது தராசு கீழே தாழாமல் புண்ணியத்தால் மேலெழும்பி, நாங்கள் முடிவில்லா இன்ப வாழ்வடைய வழிகாட்டும்படி உம்மைத் தாழ்மையுடன் மன்றாடுகிறோம். எங்கள் மன்றாட்டைத் தயவாய் கேட்டு அருள் பாலியும். - ஆமென்.

பேயோட்டும் செபம் I

ஆற்றல் மிகும் தூய மிக்கேல் அதிதூதரால், நரகில் வீழ்த்தப்பட்ட ஆணவமும், அகங்காரமும் கொண்டு, இறைவனை இகழ்ந்த தீய அரூபிகளே, நீங்கள் எங்களை விட்ட அகலக்கடவீர்கள்.

† திருச்சிலுவை அடையாளத்தால் உங்களுக்குக் கட்டளையிடுகிறோம். தூய பிதாவின் சொல்லற்கியலா மகா திருநாமத்தை பணிவுடன் உரைத்து கட்டளையிடுகிறோம். † மகா

பரிசுத்த சுதன் இயேசு நாதரின் மகிமை மிகு திருப்பெயரைச் சொன்னதும் வானகணாங்கள் அனைத்தும் தெண்டனிடுகின்றன.

அத்திருப்பெயரால் + கட்டளையிடுகின்றோம். திருச்சபையினை பரிபாலிக்கும் திருத்தாய ஆவியின் பெயரால் உங்கட்கு கட்டளையிடுகின்றோம். இறைவனுக்கு நிகர் யார்? என லூஸிபரிடம் கேட்டு அவனைத் தீய நரகில் விழத்தாட்டிய தூய மிக்கேல் அதிதூதரே? எங்களைத் துன்புறுத்தும் அலகை, பல திக்கும் வெருண்டு ஓடச் செய்வீர். ஈட்டியால் குத்தி வீழ்த்துவீர். விலங்கிடுவீர். எமக்கருள் வழங்கிடுவீர். எங்களது இந்த..... மன்றாட்டுக்குச் செவி சாய்த்தருளும்.

சமாதான தூதரே! வலிமையின் பொலிவே! அருள் மிகும் அமுதே! துயர் நீக்கும் பொழிலே!! பேயோட்டும் நேயனே! எம்மை திக்கு முக்காடச் செய்யும் சாத்தானின் சகல கற்பனைகளில் நின்று எம்மை இன்றும், என்றும், இறுதி வேளையிலும் காத்து முடிவில்லா இறைவனின் நகருக்கு அழைத்துச் சென்று, காணிக்கையாய் எமை அவருக்கு அர்ப்பணிக்க மிகத் தாழ்மையுடன் மன்றாடுகிறோம். மகா மகிமையுள்ள அதிதூதரே! எம் மன்றாட்டைக் கேட்டருளும். பொற் தூப வர்க்கத்தின் நறுமணப் புகையினை இறைவன் முன்சாற்றும் தூதரே! நறுமணத் தூப புகையுடன், எம் எளிய வேண்டுகலையும் இறைவன் முன் வைத்து எளிம எந்நாளும் காத்திட உம்மை மன்றாடுகிறோம். - ஆமென்.

செயம்

தேவதூதர்களின் முதன்மையான தூயமிக்கேல் அதிதூதரே! ஆணவம் மிக்க லூசிபரின் தலையை நசுக்கினீர். அவனையும் அவன் தோழர்களையும் நரகத்தில் வீழ்த்தினீர். திருச்சபையைக் காக்கின்றீர். எனது மரண வேளையில் அவ நம்பிக்கை மூலம் பிசாசு என்னை கெடுத்திடாது. அரவணைத்து காக்கின்றீர். இவ்வுலகில் ஒரு வினாடியேனும் பிசாசின் மாய்கையில் நான் விழாது காத்து, எனக்கு வேண்டிய ஆன்ம, சாரீ நன்மைகளையும் அருளி, என் குடும்பத்தை ஆசீர்வதித்து, விக்கினங்களை விலக்கி முடிவில்லா வாழ்வடைய உதவுவீர் தூயவரே! - ஆமென்.

புனித மிக்கேல் அதிதூதரே/இறைவனின் அணியில்
புகழ் பெற்றவரே/தேவ தூதர்களின் தலைவரே/இறைவனுக்கு
எதிராக எழும்பிய அலகைகளை/எதிர்த்தி போர் புரிந்து/
அவர்களது ஆணவத்தை அடக்கி நித்திய நரகத்தில் தள்ளிய
வானவர் தலைவரே/இறைவன் சித்தத்திற்கு என்றும் அமைந்து/
தாழ்ச்சியில் உயர்ந்து புகழ் பெற்ற அதிதூதரே/ மனிதரைப்
படுகுழியில் தள்ளிப் பழிவாங்க/ கொதித்தெழும் பசாசின்
முயற்சிகளைத் தகர்த்தெறிந்து இறைமக்களை வல்லமையுடன்
பாதுகாக்கும் காவலரே/ இறைமக்களுக்கு எண்ணற்ற நன்மை
செய்பவரே/என்னை உமது பாதுகாவலில் வைக்கிறேன். பசாசின்
பிடியிலிருந்து / எங்களை விடுவித்தருளும். இறைவனில்
நாங்கள் என்றும் நிலைத்திருக்க / எங்களுக்காக மன்றாடும்.
ஆமென்.

பரம்பரை பரம்பரையாக சொல்லப்பட்டு வரும் செயம்

அர்ச், சந்தியாகப்பரே! தெற்கு திசையிலிருந்து எதிர்க்கும்
சத்துரு பேய், பில்லி, சூன்யம், ஏலவல் கோஷம், குட்டி சகல
பேய்களையும் உமது ஜெய வாளால் வெட்டி ஜெயித்து
பிதாவினால் எநரகத்தில் சபிக்கப்பட்ட பிசாசுகளே என்
ஆண்டவராகிய ஏசு கிறிஸ்துவினுடைய சிலுவை
அடையாளத்தால் அகன்று போகக்கடவீர். யூதர் கோத்திரத்தின்
சிங்கமும் தாவீதரசனின் சந்ததியுமான ஏசு கிறிஸ்து
ஜெயங்கொண்டார். அவர் அடைக்கல உத்தரியத்தில் மறைத்து
நித்திய ஜீவனைத் தந்தருளும். அல்லேலூயா.

அர்ச் பரசுத்த ஆரோக்கிய மாதாவே! வடக்கு
திசையிலிருந்து என் மீதில் எதிர்த்து வரும் சத்துரு, பேய், பில்லி,
சூன்யம், ஏவல், குட்டி, சகல பூதங்களையெல்லாம் உமது திரு
வலத பாதத்தினால் அதன் தலையை நசுக்கி நரக பாதாளத்தில்
அனுப்பி பிதாவினால் வரம் பெற்ற என் ஆண்டவனே எங்களுக்கு
நேரிடும் எந்த ஆபத்து, அபாய துன்பம் சஞ்சலத்தில் நின்று உமது
திருக்கரத்தேந்நதிய குழந்தை சேசுநாதரை மன்றாடி எங்களை
ஆசி புரிந்தருளும் ஆமென் அல்லேலூயா.

அர்ச். அந்தோனியாரே! கிழக்கு திசையிலிருந்து என் மீதில் எதிர்த்து வரும் சகல சத்துரு பூத பேய்களையும் தூலீ போஸ்கே சுவன் கார்க்கிஸ்தூ ஜீசஸ் கிறைஸ்த் தூலிபோஸ் பாசல் விஜின்மோர் தூ லூக்காஸ் கைகுஸ் டாக்டாக்கடாக் யிதோ என் ஆண்டவருடைய பரிசுத்த சிலுவை சத்துருவாகிய நீங்கள் அகன்று போகக்கடவீர் யூதா கோத்திரத்தின் சிங்கமும் தாவீதின் சந்ததியுமான ஏசு கிறிஸ்து ஜெயங்கொண்டார். அல்லேலூயா.

அர்ச் மிக்காயேல் சம்மனசானவரே! மேற்கு திசையிலிருந்து என் மீதில் எதிர்த்து வரும் சத்துரு, பேய், பில்லி சூன்யம், ஏவல், குட்டி, சகல பூதங்களையும் இதோ என் ஆண்டவருடைய பரிசுத்த சிலுவையை நாட்டினேன். அவருடைய சத்துருக்காளாகிய நீங்கள் அகன்று போகக் கடவீர். யூதர் கோத்திரத்தின் சிங்கமும், தாவீதின் சந்ததியுமான ஏசு கிறிஸ்துநாதர் ஜெயங்கொண்டார். அடியேனை அடியாளை மறைத்து வைத்த இவ்வுலகத்தில் நின்று எங்களை இரக்ஷித்தருளும். அல்லேலூயா.

என் ஆண்டவருடைய பரிசுத்த சிலுவையே எனக்கு நேரிடும் எந்த ஆபத்து அபாய துர்மரணங்களிலே நின்று காப்பாறியருளும்.

பிதா, சுதன், ஸ்பிரித் சாந்து

என் ஆண்டவருடைய பரிசுத்த திரு இருதயமே! நாலு மூலை எட்டு திக்கு பதினாறு கோணம் ஆகாயம் பூமி தாழ்வாரங்களே நின்று என் மீது எதிர்த்து வரும் சத்துரு பேய் பில்லி, சூன்யம் ஏவல்குட்டி பூத பேய்களையும் நீக்கி உம்முடைய அடைக்கலமென்கிற இருதய நிழலில் வைத்துக் காப்பாற்றி இரட்சித்தருளும். ஆமென் சேசு. அல்லேலூயா.

**தூய சிலுவையின் ஆயுதத்தால் பசாசின்
தந்திரங்களை ஓட்டும் செபம்**

யூதாவின் மரபிலும், தாவீதின் குலத்திலும், உற்பவித்த சிங்கத்தினை வென்றதானியேல் இறைவாக்கினரும், இறைவனின் திருமகனும், யூதரின் அரசரும், இயேசு நசரேனுமான திருச்சிலுவை நாதா! சமாதானத்தோடு என்னிடம் வாரும் அரசரே!

தேவரீர், எமக்காய் மனுவானீர், யூதர்களின் அரசரே!
வார்த்தையானது உடலாகி எம் மீட்பிற்காய் பாடுபட்டவரே!
கன்னிமரியாயின் மைந்தனே! உமது தூய அப்போஸ்தலர்கள்,
வேதசாட்சிகள், துதியர்கள், அதிதூதர்கள் மன்றாட்டுக்கரைள
ஏற்று, எமக்கு நற்கதி அருளி வெஞ்சினப் பேய்களை
வெருண்டோடச் செய்வீர். அதிதூதரர் தூயமிக்கேலை எமக்குத்
துணையாய் அருள்வீர்

- ஆமென். (ஒரு பர. அரு. பிதா)

தூய மிக்கேல் அதிதூதரே! எங்களுக்காக
வேண்டிக்கொள்ளும்.

அதிதூதர் மிக்கேல் எதிரியை எரிப்பார்

(Prayer to St. Michael Archangel)

விண்ணக படையின் தளபதியான மகிமை மிகும் தூய
மிக்கேல் அதிதூதரே! எங்களைச் சூழும் இருளினின்றும்,
மாற்றானின் மாயையில் நின்றும் காத்திடுவீர். ஏனெனில்
நமக்குள்ள போராட்டம் மாம்சத்தோடும், இரத்தத்தோடும்ல்ல,
துரைத்தனங்களோடும், வல்லமைகளோடும், இந்த அந்தகார
உலகாதிபதிகளோடும், காச மண்டலங்களிலுள்ள அக்கிம
அரூபிகளோடும் நாம் போராட வேண்டியதிருக்கிறது. (எபேசியர்
6:12) நம் சாயலில் படைக்கப்பட்ட மனிதனை காப்பாற்ற அவர்
தம்மை பலியாக்கியதை எண்ணி அவர் பொருட்டு எமை
காத்தருளும். சாத்தானை நசுக்கி காலால் மிதித்து எம்மை
அழியவொட்டாது அவனை எரி நரகில் அமிழ்ந்திட உதவிடுவீர். -
ஆமென்.

புனித மிக்கேல் தேவதூதருக்குச் செபம்

தேவதூதர்களுக்கு முதன்மையான மிக்கேல் என்கிற பெரிய தூதரே! நீர் கர்வமாய் எழும்பின சுக்கிரேந்திரன் என்கிற தலைமையான பிசாசோடே போர் பொருந்திச் செயங்கொண்டு அதையும் அதன் துணையாளிகளையுங்கூட நரக பாதாளத்திலே தள்ளிக் கிறிஸ்து தேவசபைக்கு அடைக்கலமாயிருந்து, இவ்வுலகத்தை விட்டுப் பிரிகின்ற ஆத்துமங்களுக்குச் சகாயம் பண்ண முன்னிற்கிற குறியாயிருக்கிறீரே! என்னுடைய மரணத்தருவாயிலே முன்வந்து என் மனதைக் கலைக்கின்ற பிசாசுக்களையும் அவைகளின் சற்பனைகளையுந் தள்ளி என் ஆத்துமத்தைத் தற்காத்து உடலைவிட்டு பிரிந்தவுடனே அதைக் கையேற்று ஒரு அச்சமும் இன்றி யேக மோகஷ இராச்சியத்திலே கூட்டிக்கொண்டு போய் உம்மோடும் மற்ற தூதர்களோடும் நித்தியமுஞ் சர்வேசுரனை ஸ்துதிக்கத்தக்கதாக அவர் சந்நிதியிலே ஒப்புக்கொடுக்க வேண்டுமென்று உம்மை மன்றாடுகிறேன். - ஆமென்.

பேயோட்டும் செபம் II

(பாப்பிறை 13-ம் சிங்கராயர் அனுமதியுடன்)
"Prayer against satan and the Rebellious Abgels"

By : Apostolate of Christian Action, Californkias

என்ற சுவடியிலிருந்து

பிதா, சுதன், பரிசுத்த ஆவியின் பெயராலே - ஆமென்

எங்கள் ஆண்டவரும் இறைவனுமாகிய இயேசுக்கிறிஸ்துவின் பெயராலும், இறைவனின் அன்னையான அமலோற்பவ மரியாள், அதிதூதரான மிக்கேல், தூய அப்போஸ்தலரான இராயப்பர், சின்னப்பர், சகல தூயவர்களின் பரிந்து பேசுதலிலும் திடங்கொண்டு, நம்பிக்கையுடன் சாத்தானின் தாக்குதலையும்

சங்கீதம் : 67. இறைவன் எழும்புகின்றார். அவர் எதிரிகள் சிதறுகின்றனர். அவரைப் பாதுகாப்பவர்கள் அவர் முன்னின்று வெருண்டோடுகின்றனர். புகை வெளியேற்றப்படுவது போல் அவர்கள் ஓட்டப்படுகின்றனர். மெழுகு உருகுவது போல், தீயவர்கள் ஆண்டவர் முன் அழிந்தொழிவர்.

முதல் : † இதோ ஆண்டவருடைய சிலுவை,
சத்துருக்களே வெருண்டோடுங்கள்.

துணை : † தாவீதின் வழித்தோன்றலாகிய அவர் யூதாவின் மரபின் சிங்கத்தினை வென்றார்.

முதல் : † இறைவனின் இரக்கம் நம்மீது இறங்குவதாக.

துணை : † உம்முடன் எங்களுக்குள்ள நம்பிக்கையின் பெருமளவிற்குத் தக்கதாக.

குறிப்பு : † அடையாளத்தில் குருவானவராக இருந்தால் ஆசீர்வதிப்பார். இல்லறவாசி இச்செபத்தைச் செய்தால் அமைதியாக சிலுவை அடையாளத்தை வரைய வேண்டியது.

செபம்

நீங்கள் யாராக இருப்பினும், அசுத்த அருபிகளே, சாத்தானின் எல்லா சக்திகளே, எல்லா நரக முற்றுகையாளர்களே, எல்லா தீய கணங்களே, கூட்டங்களே, பிரிவுகளே எங்கள் ஆண்டவரான இயேசுக்கிறிஸ்துவின் நாமத்தாலும், வல்லமையாலும், நீங்கள் திருச்சபையிலிருந்தும், இறைவனின் சாயலில் படைக்கப்பட்டு, தெய்வீக சாயலில் படைக்கப்பட்டு, தெய்வீக செம்மறியின் விலைமதிப்பற்ற இரத்தத்தால் மீட்கப்பட்ட ஆன்மாக்களிலிருந்தும் களைந்தெறியப்பட்டு, துரத்தப்படக் கடவீர்களாக.

† மிகவும் தந்திரமிக்க அரவமே, நீ இனிமேல் மனுக்குலத்தை ஏமாற்றவும், திருச்சபையை வாதிக்கவும் கடவுளால்

தெரிந்து கொள்ளப்பட்டவர்களைக் கோதுமையைப் புடைப்பது போல் துயருறுத்தவும் துணியாய் † மாபெரும் கடவுள் உனக்குக் கட்டளையிடுகிறார். † உன் ஆங்காரத்தால் இப்பொழுதும் அவர் உனக்கு சரிநிகர் சமானம் என நீ உரிமை கொண்டாடி வருகின்றாய் எல்லா மனிதருக்கும் மீட்புப் பெறவும், உண்மையின் அறிவை அடைந்து கொள்ளவும் வேண்டுமென்பதே அவர் விருப்பம். (1 தீமோத்.24)

† தந்தையாம் இறைவன் உனக்குக் கட்டளையிடுகிறார். † இறைவனாம் தூய ஆவி உனக்கு ஆணையிடுகிறார். † இறைவனின் வார்த்தையால் ஊனான கிறிஸ்து உன்னைப் பணிக்கின்றார். எங்கள் மனுக்குலத்தைக் காத்திட என் பொறாமைக்குப் பலியான அவர் தம்மைத் தாழ்த்திச் சாவை ஏற்கும் அளவுக்கு அதுவும் சிலுவைச் சாவையே ஏற்கும் அளவுக்கு கீழ்ப்படிபவரானார். (பிலிப். 2:8)

தனது திருச்சபையை பலமான பாதையில் அமைந்து அவர் உலக முடிவுவரையில் எல்லா நாட்களிலும் தான் அதனுடன் இருப்பதால், நரக வாயில்கள் மேற்கொள்ளாது என்றார். தூய திருச்சிலுவை அடையாளம் உனக்குக் கட்டளையிடுகின்றன. மகிமை பொருந்திய இறைவனின் தாயாம் கன்னிமரியம்மாள் உனக்குக் கட்டளையிடுகின்றாள். அவள் தனது தாழ்ச்சியால் அமலோற்பவமாய் உற்பவித்த தருணத்திலிருந்து துன் ஆங்காரத் தலையை நசுக்கினாள். இராயப்பர், சின்னப்பர் மற்றும் தூய அப்போஸ்தலர்களின் விசுவாசம் உனக்குக் கட்டளையிடுகிறது. வேதசாட்சிகளின் இரத்தமும் தூயவர்களின் தூய பரிந்து பேசுதலும் உனக்குக் கட்டளையிடுகின்றன.

இவ்வாறு சபிக்கப்பட்ட சாத்தானே, விலங்கே, நாகப்படைப்புகளே உயிருள்ள தேவனால் வெளியேறுங்கள் என்று உங்களுக்கு - கட்டளையிடுகிறோம். பரிசுத்த கடவுளால், தன் ஒரே

பேறான மகனை அய அளிக்கும் அளவுக்கு உலகின் மேல் அன்பு
கூர்ந்தார். (அரு.3:3) கடவுள் பெயரால் கட்டளையிடுகின்றோம்.

மனிதரை ஏமாற்றுவதையும், நித்திய அழிவின் நஞ்சை
அவர்களுக்கு ஊற்றுவதையும் விட்டுவிடுங்கள். திருச்சபைக்கும்
அதன் உரிமைகளுக்கும் தீங்கிழைப்பதை நிறுத்தி விடுங்கள்.
எல்லா தந்திரங்களின் உற்பத்தியாளனும், எஜமானும் மனித
மீட்பின் பகைவனுமான சாத்தானே! அப்பாலே போ! உனது
வேலைகள் ஒன்றிற்குமே இடமில்லா கிறிஸ்துவிற்கு இடமளிப்பாய்.
தனது இரத்தத்தின் வழியாய் தனதாக்கிக் கொண்ட ஏக
கத்தோலிக்க அப்போஸ்தலிக்குத் திருச்சபைக்கு இடமளிப்பாய்.
இறைவனின் வல்லமை மிகு கரங்களின் முன், பணிவாய்.
உனக்கு நடுக்கந்தரும் தூய இயேசுவின் திருப்பெயரை நாங்கள்
உரைக்கும் போது நடுநடுங்கி ஓடுவாய். இப்பெயர் நரகத்தை
நடுங்கச் செய்கின்றது. இப்பெயருக்கும் பரத்தின் நலன்களும்,
வல்லமையும், எல்லைகளும் பணிவுடன் பணிகின்றன.
இப்பெயரைக் கெருபிம், செராபிம் முடிவில்லாது. “பரிசுத்தர்,
பரிசுத்தர், பரிசுத்தர், - சேனைகளின் இறைவனாகிய ஆண்டவர்
தூயவர்” என ஆர்ப்பரிக்கின்றன.

முதல் : ஆண்டவரே எங்கள் மன்றாட்டைக் கேட்டருளும்.

துணை : எங்கள் குரல் உம்மிடம் வருக.

முதல் : ஆண்டவர் உங்களோடும் இருப்பராக.

துணை : உம் ஆவியோடும் இருப்பராக.

செபிப்போமாக :

வானக இறைவா! பூமியின் இறைவா! வான் தூதர்களின்
இறைவா! இறைவாக்கினரின் இறைவா! அப்போஸ்தலர்களின்
இறைவா! வேதசாட்சிகளின் இறைவா! துதியர்களின் இறைவா!
கன்னியர்களின் இறைவா! மரணத்திற்குப் பின் வாழ்வையும்,

உழைப்பிற்குப் பின் ஓய்வையும், அருளும் வல்லமையுள்ள இறைவா! ஏனெனில் உம்மைத்தவிர வேறு கடவுள் இல்லை. இருக்கவும் இயலாது. காணும், காணாத பொருட்களைப் படைத்தவர் நீரே. உமது ஆட்சிக்கு முடிவும் இல்லை. உமது மகத்தவ திருமுன் நாங்கள் தெண்டனிட்டு உமது வல்லமையால், துஷ்ட அநுபிகளின் கொடுமையிலிருந்து எங்களை விடுவிக்க வேண்டுகிறோம். அவைகளின் தந்திரங்கள் பொய்யுரைகள், கடுஞ்சினத்தீதுகளிலிருந்து எங்களை விடுவிக்க வேண்டுகிறோம். உமது வல்லமையால், துஷ்ட அநுபிகளின் கொடுமையிலிருந்து எங்களை விடுவிக்க வேண்டுகிறோம். உமது வன்மை மிகும் பாதுகாப்பை எமக்களித்து, நாங்கள் நலமுடன் வாழச் செய்தருள எங்கள் ஆண்டவராகிய இயேசுக்கிறிஸ்துவின் மூலம் உம்மை மன்றாடுகிறோம்.

எங்களைக் காத்தருளும் ஆண்டவரே!

திருச்சபையின் சமாதானத்திலும், உரிமையிலும் உமக்கு தொண்டு செய்ய உம்மை மன்றாடுகிறோம்.

எங்கள் மன்றாட்டைக் கேட்டருளும். திருச்சபையின் எல்லாப் பகைவர்களையும் நசுக்கிட வேண்டுமென்று உம்மை மன்றாடுகிறோம்.

- எங்கள் மன்றாட்டைக் கேட்டருளும் சுவாமி.

(கீர்த்தம் தெளிக்கவும்)

